

**डोंगरी विभाग विकास कार्यक्रम
सन २००६-०७ मध्ये वितरित केलेला परंतु
कार्यान्वयीन यंत्रणांच्या खात्यावर अर्खर्चित
स्वरूपात शिल्लक असलेला निधी खर्च
करण्यास मुदतवाढ देण्याबाबत.**

महाराष्ट्र शासन
नियोजन विभाग
शासन निर्णय क्रमांक : डोंविका-२००७/प्र.क्र.३८/का.१४५५.
मंत्रालय, मुंबई - ४०० ०३२.
दिनांक : १ सप्टेंबर, २००७.

संदर्भ : १) शासन निर्णय, वित्त विभाग, क्रमांक- संकीर्ण-१००२/प्र.क्र.१२८/अर्थोपाय,
दि. २६ सप्टेंबर, २००५,
२) शासन निर्णय, नियोजन विभाग, क्रमांक-बीजीटी-२००६/प्र.क्र.४७/का.१४५५,
दि.१६ मे, २००६, दि.१० जुलै, २००६ आणि दि.२० ऑक्टोबर, २००६.

प्रस्तावना

डोंगरी विभाग विकास कार्यक्रम सन १९९१-९२ पासून राज्यात कार्यान्वित करण्यात आला आहे. या कार्यक्रमांतर्गत विशिष्ट निकषांच्या आधारे २१ जिल्ह्यांतील ७३ पूर्णगट डोंगरी तालुके व ३५ उपगट डोंगरी तालुके म्हणून निश्चित करण्यात आले आहेत. या भागातील विशेष भौगोलिक परिस्थिती व तेथील लोकांच्या खास गरजा लक्षात घेऊन शासनाने मार्गदर्शक तत्वे निश्चित केली आहेत. अनुज्ञेय कामांच्या अनुषंगाने या निधीचे पुढील वितरण जिल्हाधिकारी कार्यालयांकडून शासकीय विभागाखेरीज निमशासकीय, स्थानिक स्वराज्य संस्थांना सुद्धा कार्यान्वयीन यंत्रणा म्हणून उदा. जिल्हा परिषदा, नगरपालिका इत्यादींना सुद्धा केले जाते. तथापि, कामांना मंजुरी मिळण्यास झालेला विलंब, नगरपरिषदा, नगरपालिका, महानगरपालिका, जिल्हा परिषदा, पंचायत समित्या इ.च्या वेळोवेळी झालेल्या निवडणुकांच्या आचारसंहिता या व अशा अनेक कारणांमुळे अशा निमशासकीय/ स्थानिक स्वराज्य संस्थांच्या कार्यान्वयीन यंत्रणांना त्या त्या आर्थिक वर्षात वितरित झालेला निधी वर्षअखेरीस अर्खर्चित राहतो. असा अर्खर्चित राहिलेला निधी पुढील आर्थिक वर्षात खर्च करण्यास वरील संदर्भ क्रमांक १ च्या सूचनांनुसार मुदतवाढ देण्यात येते. त्यानुसार सन २००६-०७ या वित्तीय वर्षात अर्खर्चित राहिलेला निधी खर्च करण्याकरिता शासन स्तरावरून मुदतवाढ देण्याबाबत विविध जिल्ह्यांकडून प्रस्ताव प्राप्त झाले असून याबाबत लोकप्रतिनिधींकडूनही विचारणा होत होती. कारण अर्खर्चित निधी खर्च करण्यास आवश्यक मुदतवाढी अभावी कार्यान्वयीन यंत्रणेनी पूर्वी घेतलेली कामे पूर्ण होण्यास वा त्याची प्रलंबित बिले अदा करण्यास कार्यान्वयीन यंत्रणांना अडचणी निर्माण होत आहेत. या पार्श्वभूमीवर शासनाने पुढीलप्रमाणे निर्णय घेतला आहे.

शासन निर्णय

शासनाने सन २००६-०७ या वित्तीय वर्षात डोंगरी विभाग विकास कार्यक्रमांतर्गत संदर्भाधीन क्र. (२) येथील शासन निर्णयान्वये वितरित केलेल्या निधीपैकी सोबतच्या विवरणपत्रात रकाना क्र. ४ मध्ये दर्शविल्यानुसार **रु. ११.११०३ कोटी** (अक्षरी रु. अकरा कोटी अकरा लक्ष तीन हजार फक्त) इतका निधी, १९ जिल्ह्यांतील निमशासकीय स्थानिक स्वराज्य संस्थांच्या (जशा की जिल्हा परिषदा, नगरपालिका इ.) कार्यान्वयीन यंत्रणांकडे दि. ३१ मार्च २००७ नंतर अद्यापी अर्खर्चित स्वरूपात शिल्लक आहे व तो खर्च करण्यास पुढील मुदतवाढ देणे आवश्यक ठरले आहे. त्यामुळे हा अर्खर्चित निधी तो ज्या कामांसाठी पूर्वी मंजूर झालेला आहे त्याच कामांवर दि.३१ डिसेंबर, २००७ अखेर पर्यंत खर्च करण्यास या

शासन निर्णयाद्वारे मुदतवाढ देण्यात येत आहे. मात्र या मुदतवाढीनंतर हा अखर्चित निधी कोणत्याही परिस्थितीत दि. १ जानेवारी, २००८ पूर्वी संबंधित कार्यान्वयीन यंत्रणेने खर्च करणे आवश्यक राहिल व दि. ३१ डिसेंबर, २००७ नंतर जर हा निधी अखर्चित राहिल्यास असा अखर्चित वा उर्वरित निधी त्या कार्यान्वयीन यंत्रणांनी तात्काळ शासनास समर्पित करावा. या मुदतवाढीनंतर अशा समर्पित निधीअंतर्गत अपूर्ण राहिलेल्या कामाचे व खर्चाचे पुढील सर्व दायित्व त्यापुढे संबंधित कार्यान्वयीन यंत्रणांचे राहिल. वरील मुदतवाढी अंतर्गत निधी खर्च होण्याच्या दृष्टीने कार्यान्वयीन यंत्रणांकडे पाठपुरावा करण्याची जबाबदारी संबंधित जिल्हाधिका-यांची आहे आणि या कालावधीत हा अखर्चित निधी वरील वाढीव मुदतीत खर्च न झाल्यास त्यास संबंधित जिल्हाधिका-यांना व्यक्तिशः जबाबदार धरण्यात येईल.

२. निवडणूक आयोगांचे वेळोवेळी निवडणूका संदर्भातील आचारसंहितेचे निर्गमित होणारे आदेश विचारात घेऊन योग्य ती कार्यवाही करण्याची दक्षता संबंधित जिल्हाधिका-यांनी घ्यावी.

३. हा शासन निर्णय, वित्त विभागाच्या अनौपचारिक संदर्भ क्र. सीआर ३३९/०७/व्यय - ८, दि. २१.८.२००७ अन्वये त्या विभागाने दिलेल्या सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०९०११४०८२५००१ असा आहे.

महाराष्ट्राचे राज्यपाल यांच्या आदेशानुसार व नावाने,

(निं.बा. रायलापूरकर)
शासनाचे उप सचिव

प्रति,

- १) सर्व प्रशासकीय विभागांचे अप्पर मुख्य सचिव/ प्रधान सचिव/ सचिव, मंत्रालय, मुंबई- ४०० ०३२.
- २) प्रधान सचिव, महाराष्ट्र विधानमंडळ सचिवालय, विधान भवन, मुंबई,
- ३) महालेखापाल(लेखापरीक्षा), महाराष्ट्र १/२, मुंबई/नागपूर,
- ४) महालेखापाल(लेखा व अनुज्ञेयता), महाराष्ट्र १/२, मुंबई/नागपूर,
- ५) आदिवासी विकास आयुक्त, नाशिक,
- ६) विभागीय आयुक्त, कोकण, पुणे, नाशिक, औरंगाबाद आणि अमरावती,
- ७) जिल्हाधिकारी, ठाणे, रायगड, रत्नागिरी, सिंधुदूर्ग, नाशिक, धुळे, नंदूरबार, जळगांव, अहमदनगर, पुणे, सांगली, सातारा, कोल्हापूर, औरंगाबाद, बीड, नांदेड, अकोला, अमरावती, यवतमाळ,
- ८) विशेष कार्य अधिकारी (नियोजन), विभागीय आयुक्तांचे कार्यालय, कोकण, पुणे, नाशिक, औरंगाबाद आणि अमरावती,
- ९) जिल्हा नियोजन अधिकारी, ठाणे, रायगड, रत्नागिरी, सिंधुदूर्ग, नाशिक, धुळे, नंदूरबार, जळगाव, अहमदनगर, पुणे, सांगली, सातारा, कोल्हापूर, औरंगाबाद, बीड, नांदेड, अकोला, अमरावती, यवतमाळ,
- १०) जिल्हा कोषागार अधिकारी, ठाणे, रायगड, रत्नागिरी, सिंधुदूर्ग, नाशिक, धुळे, नंदूरबार, जळगाव, अहमदनगर, पुणे, सांगली, सातारा, कोल्हापूर, औरंगाबाद, बीड, नांदेड, अकोला, अमरावती, यवतमाळ,
- ११) मुख्य कार्यकारी अधिकारी, जिल्हा परिषद, ठाणे, रायगड, रत्नागिरी, सिंधुदूर्ग, नाशिक, धुळे, नंदूरबार, जळगाव, अहमदनगर, पुणे, सांगली, सातारा, कोल्हापूर, औरंगाबाद, बीड, नांदेड, अकोला, अमरावती, यवतमाळ,
- १२) वित्त विभाग, (कार्यासन अर्थोपाय/अर्थ-१५/व्यय ८),
- १३) नियोजन विभाग, अर्थसंकल्प कक्ष (का.१४२४),
- १४) निवड नस्ती, (कार्यासन १४५५).

(नियोजन विभाग, शासन निर्णय क्रमांक:डोंविका-२००७/प्र.क्र.३८/का.१४५५,दिनांक : १ सप्टेंबर, २००७ चे सहपत्र .)

विवरणपत्र

(रुपये लाखात)

अ.क्र.	जिल्हा	सन २००६-०७ मध्ये शासन स्तरावरून एकूण मंजूर निधी	अखर्चित निधी
१	२	३	४
१	ठाणे	३००.००	७६.०८
२	रायगड	५७५.००	१३६.१४
३	रत्नागिरी	२७५.००	१३२.२६
४	सिंधुदूर्ग	२७५.००	८७.६३
५	नाशिक	४००.००	६९.४०
६	धुळे	१००.००	०.०१
७	नंदूरबार	२००.००	१८.४१
८	जळगांव	१००.००	१.१८
९	अहमदनगर	१७५.००	१७.८९
१०	पुणे	४५०.००	५७.२७
११	सांगली	१००.००	१०.७२
१२	सातारा	४७५.००	२०७.४३
१३	कोल्हापूर	५००.००	११८.७६
१४	औरंगाबाद	१२५.००	१२.७६
१५	बीड	१७५.००	९६.११
१६	नांदेड	५०.००	०.७५
१७	अकोला	३८.९१	५.५९
१८	अमरावती	१००.००	४७.१३
१९	यवतमाळ	५०.००	१५.५१
	एकूण -	४५३८.९१	११११.०३